



Xəbər
Bakıda fəhlə kranın saxlaya bilmədiyi yükün altında qaldı
yazısı səh.14-də

Qurucusu: Rauf Arifoğlu Gündəlik qəzet 22 oktyabr 2018-ci il Bazar ertəsi № 223 (7112) Qiyməti 60 qəpik

Gündəm

Bakıda sürüşmə sahələri aktivləşib: təhlükənin miqyası böyüyür



Ekspertdən xəbərdarlıq:
"Badamdardan sonra Xocasəndə də böyük sürüşmə baş verəcək..."
yazısı səh.3-də

Azərbaycan-Türkiyə ittifaq dövləti - Qarabağ naminə niyə də olmasın?

yazısı səh.11-də

Təbriz gecələri, Şəhriyarın məzarı və unuduğumuz Xətai - əməkdaşımızın səfər müşahidələri

yazısı səh.10-də

Bolton Bakıdan istədiyi cavabı ala biləcəkmi?

yazısı səh.12-də

"Xocalının günahkarları hələ də yaşayır" - Rusiya Dumasının deputatı

yazısı səh.2-də

Hərbi ekspert:

"Tezliklə silah arsenalımızda Çexiyanın silah-sursatını da görəcəyik"

yazısı səh.4-də

Toğrul İsmayıl:

"Türkiyə artıq terroru ölkə daxilindən kənara çıxara bilib"

yazısı səh.12-də

Qız uşaqlarını niyə az sevirik və ya sevmirik - sosioloq səbəblərdən danışdı

yazısı səh.14-də

Qarabağ probleminin açarı ABŞ-da olsaydı...

yazısı səh.9-də

Qırmızı ət haqda bir daha: yeyək, yeməyək - iki antaqonist rəy

yazısı səh.13-də

Dünyanın ali və orta məktəblərindəki maraqlı qadağalar

yazısı səh.15-də

ERMƏNİSTAN ÜÇÜN KRİTİK HƏFTƏ - ƏKS-İNQİLAB VƏ YENİ ÇAXNAŞMALAR...

Parlament bir həftəyə ya özünün siyasi "ölüm"ünə qərar verməlidir, ya da...; ölkə yeni çaxnaşma ərəfəsində; Putin Paşinyanın demokratiya oyununa hara kimi dözümlü göstərəcək - politoloq rəyləri...



MTN generallarının bəraət istədikləri məhkəmədə hakim kimdir - dosye

Uzun illər DİN-in əməkdaşı olan Sahibxan Mirzəyev indiyədək bir sıra qalmaqallı cinayət işlərində sədrlik edib... yazısı səh.5-də



Eldar Namazov:
"Əminəm ki, son sözü diplomatiyamız yox, ordumuz deyəcək"

yazısı səh.7-də



Eldar Mahmudov

MTN çetəsi "Kocak Gold"un 39 kiloqram qızılını necə yağmalayıb

yazısı səh.5-də



Fəxrəddin Abosadənin ekstradisiyası gecikir - müəmma

yazısı səh.4-də



Baş nazir "Elektrik enerjisindən istifadə Qaydaları"na dəyişikliklər etdi

Nazirlər Kabineti "Elektrik enerjisindən istifadə Qaydaları"na dəyişikliklər edib. Bu barədə qərarı Baş nazir Novruz Məmmədov imzalayıb.

Qərara görə, Enerji Məsələlərini Tənzimləmə Agentliyi tərəfindən 150 kVt-dan yuxarı elektrik qurğularının istismarına buraxılış aktı vermək üçün texniki baxış sifarişçilərin təqdim etdiyi aşağıdakı sənədlər əsasında keçirilir: enerji təchizatı müəssisəsinin və ya dövlət elektroenergetika müəssisəsinin verdiyi texniki şərtlər; Enerji Məsələlərini Tənzimləmə Agentliyi və enerji təchizatı müəssisəsi ilə razılaşdırılmış enerji təchizatı layihəsi; tikinti-quraşdırma işlərini aparmış şəxs sifarişçi arasında təhvil-təslim aktı; elektrik təsərrüfatına cavabdeh şəxsin təyin olunması barədə əmrin surəti; kontur torpaqlama müqavimətinin ölçülməsi protokolu; transformatorun və avadanlıqların sınaq-sazlama protokolu; elektrik verilişi xəttinin sınaq protokolu və qapalı işlər aktı; elektrik saygacının quraşdırılması aktı.



Hadi Rəcəbli dilənçilərdən danışdı

"Əmək qabiliyyəti olduğu halda dilənçilik edən insanları əvvəl araşdırmaq, sonra tədbir görmək lazımdır". Bu barədə Modern.az-a Milli Məclisin Əmək və sosial siyasət komitəsinin sədri, deputat Hadi Rəcəbli danışdı. O bildirib ki, insanların mənəvi cəhətdən əməklə məşğul olmağa yönləndirmək lazımdır.

"Televiziyalarda, sosial şəbəkələrdə və mətbuatda bir çox sosial çarxlar yayılır. Əmək qabiliyyəti olmadığı halda işləyərək, çörəkpuşu qazanmağa çalışan insanların zəhmətsevərliyini əks etdirirlər. Bu, çox müsbət haldır. Belə keyfiyyətlər insanın daxili aləminin zənginliyini, böyüklüyünü əks etdirir. Halbuki dilənçiliyi biznes vasitəsi, peşə kimi dəyərləndirən, normal qəbul edən şəxslər var. Məsələn, qaraçılar dilənçiliklə məşğul olmağı sənət hesab edirlər. Əmək qabiliyyəti olduğu halda dilənçiliklə məşğul olan insanların sosial durumu ilə maraqlanmaq lazımdır. Həqiqətən bu insanın maddi problemləri varsa, ailəsini dolandıra bilməyən, müəyyən kömək etmək olar. Bəzən sosial şəbəkələrdə hansısa dilənçinin şəklini yerləşdirirlər, izləyicilər onun maddi durumunun yaxşı olduğunu, fərqləndirici etdiyini yazırlar. Ona görə, bu məsələdə mütləq bələdiyyələrin, ictimai birliklərin, cəmiyyətin fikirlərini öyrənməliyik. O qədər vəziyyəti ağır olan, maddi təminatı aşağı, hətta əmək qabiliyyətini itirmiş insanlar var ki, mənəviyyatını yüksək tutaraq, dilənçiliyə əl atmırlar. Bu insanlara da, ehtiyac ucubandan dilənməyə məcbur olanlara da kömək etməliyik".

Qəzet, jurnal və kitab əldə etməyin ən rahat yolu!
Siz sifariş edirsiniz, biz istədiyiniz ünvana çatdırırıq!

Xaricdə və Azərbaycanda nəşr olunan bütün qəzet və jurnallara abunə olmaq, həmçinin Rusiyada və Azərbaycanda nəşr olunan kitabları daha sərfəli qiymətə və daha qısa vaxt ərzində əldə etmək üçün sadəcə zəng etməyiniz və ya email yazmağınız kifayətdir.

Telefon: (012) 434 93 01

"Xocalının günahkarları hələ də yaşayır" - Rusiya Dumasının deputatı

"Xocalı faciəsinin bütün dünya meydanlarında Azərbaycan xalqının soyqırımını kimi tanınması üçün bütün səylər göstərməlidir". Bunu trend-ə Rusiya-Azərbaycan parlamentlərarası dostluq qrupunun sədri, Rusiya Dövlət Dumasının deputatı Dmitri Savelyev Türkiyənin Kayseri şəhərində Xocalı soyqırım qurbanlarının xatirəsinə ucaldılmış abidəsinin açılışında deyib.



Nigeriyada xristian-müsəlman toqquşması - 55 ölü

Nigeriyada xristianlarla müsəlmanlar arasında toqquşma baş verib. "Report"un məlumatına görə, hakimiyyət orqanları ölkənin şimalındakı Kaduna ştatında qeydə alınan toqquşma nəticəsində 55 nəfərin həlak olduğunu bildirlər.

"Prezident Məhəmməd Buhari Kaduna ştatının Kasuvan-Maqani şəhərində icmalar arasında 55 nəfərin ölümü ilə nəticələnmiş sonuncu zorakılıq pisləyir", - deyə yayılan rəsmi məlumatda bildirilib. Qanlı toqquşmalara yerli bazarda xristian və müsəlman malyükəyənlər arasında münaqişə səbəb olub. Yerli sakinlərin sözlərinə görə, qarşıqlıqlar cümə axşamı başlayıb. Həmin vaxt iki nəfər həlak olub. Polisin hadisələrə operativ müdaxiləsi böyük sayda insan tələfatının qarşısını almağa kömək edib. Lakin həmin gecə Adara etnik qrupundan olan gənc xristianlar dəstə halında toplaşaraq müsəlmanların bir neçə evini yandırdılar. Bundan sona iki icma arasında qarşıdurmalar yenidən güclənib.

Cümə gündən başlayaraq ştatın rəhbərliyi tərəfindən şəhərdə komendant saati elan edilib. Kaduna ştatının polis rəisi Əhməd Abdur-Rəhman talanlarla bağlı 22 nəfərin şübhəli şəxs qismində saxlanıldığını bildirdi.

Qeyd edək ki, ölkədə terror qruplaşması da fəaliyyət göstərir. Daha əvvəl Nigeriyanın şimal-şərqində 833 uşaq "Boko Haram" terror qruplaşmasının girovluğundan azad olub.



"Nürnberq məhkəməsi Dövlət Dumasının deputatı Kayseridə təhsil alan və abidənin açılışında iştirak edən xarici tələbələrə müraciət edib: "Təhsilinizi bitirib ölkələrinizə qayıdanda Azərbaycanda 26 il bundan əvvəl törədilən dəhşətli faciə barədə siyasətçilərinizə, deputatlarınıza danışın. Bundan ötrü danışın ki, sizin parlamentlər rəsmi olaraq bu faciəni Azərbaycan xalqının soyqırımını kimi tanınması üçün bütün səyləri göstərməliyik" - Savelyev bildirib.



Qasıqçının ölümü kimin maraqlarına uyğundur?

"Qasıqçının öldürülməsi ilə ən böyük zərbə Səudiyyə Ərəbistanı təmsalında vəliəhd Məhəmməd bin Salmana vuruldu". Bu sözləri axar.az-a açıqlamasında politoloq Əhəd Məmmədli deyib. O bildirib ki, mərhum Camal Qasıqçı müsəlman qardaşlar cərəyanının nümayəndəsi, Suriya inqilabının tərəfdarı, Türkiyənin dostu, Türkiyə-Səudiyyə Ərəbistanı münasibətlərinin yenidən yaxşılaşmasını istəyən şəxs idi.

"Qasıqçının öldürülməsi regionda Türkiyə və Səudiyyə Ərəbistanından başqa hər kəsin - ABŞ, İsrail, İran, Əsəd Suriyası, Rusiyanın əlinə oynadı. Qasıqçı Məhəmməd bin Salmanın ABŞ-a xərac ödəməyəcəkləri ilə bağlı açıqlamasından sonra öldürüldü. Qasıqçının öldürüldüyü yer də bu cəhətdən xüsusi əhəmiyyətlidir. Onun Səudiyyə Ərəbistanının Türkiyədəki konsulluğunda öldürülməsi təsadüfi deyil. Bu, Salmana incə bir mesaj idi", - deyə o qeyd edib.

Politoloq vurğulayıb ki, bütün hadisələrə rəğmən hər şerdə bir xeyir də var: "Bu qətl türk dünyasının açar ölkəsi Türkiyə ilə ərəb dünyasının açar ölkəsi Səudiyyə Ərəbistanının yenidən yaxınlaşmasına səbəb ola bilər. Bu yaxınlarda Ərdoğan və vəliəhdin görüşəcəyinə inanıram".

Qeyd edək ki, Səudiyyə Ərəbistanının Baş prokuroru şeyx Səud əl-Muacib oktyabrın 2-dən yoxa çıxmış səudiyyəli jurnalist Camal Qasıqçının ölkənin İstanbuldakı Baş Konsulluğunda yaranmış münaqişə zəminində öldüyünü təsdiqləyib. Rəsmi məlumat əsasən, jurnalistin yoxa çıxması faktı ilə əlaqədar aparılan cinayət işinin ilkin nəticələrinə görə, Camal Qasıqçı konsulluqda olarkən orada bir neçə nəfər arasında yaranmış münaqişə və dava onun ölümünə səbəb olub.

Zaqatalada bir ailənin 7 üzvü qidadan zəhərləndi

Zaqatala rayonunda kütləvi zəhərlənmə hadisəsi baş verib. "Report"un məlumatına görə, hadisə oktyabrın 20-dən 21-nə keçən gecə Zaqatala şəhəri, 28 May küçəsi, ev 75 ünvanında qeydə alınıb.

Həmin ünvanda yaşayan 1994-cü il təvəllüdü Qurban İbrahim oğlu Səmədov, 2001-ci il təvəllüdü Böyükxan Ceyhun oğlu Ağaxanov, 1990-cı il təvəllüdü Sara İbrahim qızı İbrahimova, 2016-cı il təvəllüdü Zara Nicat qızı Səmədova, 2003-cü il təvəllüdü Banuçiçək Ceyhun qızı Qasımqızı, 2006-cı il təvəllüdü Aysu Ceyhun qızı Qasımqızı və 2017-ci il təvəllüdü Ayxan Ceyhun oğlu Qasımqızı zəhərlənmə əlamətləri ilə Zaqatala Rayon Mərkəzi Xəstəxanasına daxil olublar.

Xəstəxanadan verilən məlumatlara görə, zəhərlənənlərin hamısı bir ailənin üzvləridir. Müayinə zamanı məlum olub ki, axşam yeməyindən sonra ikisi azyaşlı olmaqla 7 nəfərin vəziyyəti pisləşməyə başlayıb və onlarda zəhərlənmə əlamətləri müşahidə olunub. Diaqnozu dəqiqləşdirmək üçün onların hamısından ayrı-ayrılıqda nümunələr götürülərək analiz edilmək üçün laboratoriyaya göndərilib. Zəhərlənən şəxslərin hamısının müalicəsi xəstəxananın Yolxucu xəstəliklər şöbəsində aparılır, vəziyyətləri hazırda orta-ağır və orta-stabil qiymətləndirilir.

"Nikolun qələbəsi qorxuludur: o, hər şeyi məhv edir" - ABŞ KİV-i

"Ermənistan siyasi böhran vəziyyətindədir". Axar.az xəbər verir ki, bu sözlər amerikalı jurnalist Ves Martinin "National Interest" qəzetindəki məqaləsində yer alıb. Onun sözlərinə görə, Con Boltonun Ermənistan səfəri zamanı onu heç də asan situasiya gözləmir.

O, Nikol Paşinyanın ölkədəki hüquq-mühafizə orqanlarından öz siyasi rəqibləri ilə heşablamaq üçün istifadə etdiyini bildirib: "Paşinyanın ilk hədəfi eks-prezident Robert Köçeryan oldu. Paşinyan həmçinin erməni KİV-lərindən, xüsusən xidmət və hüquq-mühafizə orqanlarından da yararlanmağa çalışır. Qorxulu olan onun təkə Köçeryanı təzyiqli deyil, həm də dekabr seçkilərində populyarlığından istifadə edərək, qalib gələcəyi və bundan sonra onun öz kampaniyasını sonuncu rəqibi məhv olana qədər davam etdirəcəyidir. Əgər böyük güclər onu çərçivələr daxilində qalmağa məcbur etməsə, o öz düşmənlərini məhv etməyi dayandırmayacaq. Paşinyan Ermənistan demokratiyanı məhv etməklə bərabər, Qafqaz regionunu da böyük destabilizasiyaya itələyəcək. ABŞ və AB Paşinyanın sözlərində əvvəlki kimi inanmağa davam etsə, çox şey itirə bilər. Qərbin hərəkət etmək vaxtı çatıb".

Çexiyaya işgüzar səfərdə olan müdafiə naziri general-polkovnik Zakir Həsənov burada keçirilən "Beynəlxalq Gələcək Qüvvələr Sərgisi 2018"də iştirak edib.

Sərginin rəsmi açılış mərasimindən sonra general-polkovnik Z.Həsənov çexiyalı həmkarı Lubomir Metnar ilə ikitərəfli görüş keçirib.

Görüşdə Azərbaycan ilə Çexiya arasında hərbi əməkdaşlığın hazırkı vəziyyəti, inkişaf perspektivləri, eləcə də regiondakı təhlükəsizlik məsələləri barədə ətraflı fikir mübadiləsi aparılıb. Onu da qeyd son zamanlar Azərbaycanla Çexiya arasında hərbi əməkdaşlıq genişlənməkdədir. Ötən ilin sentyabr ayında isə Azərbaycan Çexiya istehsalı olan "DANA" özüyəriyən artilleriya qurğusunu almışdı. Bu artilleriya qurğuları hərbi paradda nümayiş olundu. İyunun 27-də isə Çexiyadakı erməni diasporu Praqa şəhərində Azərbaycana silah satışına qarşı aksiya keçirdilər. Ermənistanı narahat edən digər məqam Çexiyanın Azərbaycanla hərbi əməkdaşlığı davam etdirməsidir. Məlumatlara görə, Çexiya Azərbaycana artilleriya qurğuları ilə yanaşı, daşınabilən raketlər və yayım atəşi açan reaktiv sistemlər də satmağa hazırlaşır.

"Yeni Müsavat"a danışan hərbi ekspert Üzeyir Cə-



nün hərbi attaşesi ilə təmsil olunub. Azərbaycan Çexiyaya çox böyük önəm verir. Ölkənin hərbi sahəyə cavabdeh olan birinci şəxsinin də Çexiyaya səfəri, sıradan, adi səfər sayıla bilməz. Çünki onlar qeyd etdiyimiz kimi Azərbaycana hər zaman önəm veriblər. Baxmayaraq ki, bizim bədnam qonşularımız bundan çox böyük endişə keçirirlər. Son zamanlar

nun özü onu deməyə əsas verir ki, yaxın zamanlarda biz Çexiyadan növbəti silah-sursatın alınmasının şahidi olacağıq. Bu da çox normal haldır. Çünki Azərbaycan silahlı qüvvələrinin döyüş qabiliyyətini artırmaq üçün nə lazımdırsa edilir və bundan sonra da ediləcək. Bu, Azərbaycan siyasi rəhbərliyinin qətiyyətidir. Bunu hər zaman qeyd ediblər".

çıxmaq niyyətində deyil, biz onu məcbur etmək üçün yeni silahlar almaliyiq və belə də olacaq. Bunun da çox böyük ənənəsi var. Ermənilər Çexiyanın Ermənistandakı səfirliyi vasitəsilə hay-küy salmaq istədilər. Onlar da açığı dedilər ki, bu, dövlət səviyyəsində deyil, Çexiyaya yaxın olan özəl hərbi şirkətlər tərəfindən həyata keçirilmiş bir addımdır. Bu da çox normaldır. Açı-

Azərbaycan Çexiyadan yeni silah-sursat ala bilər

Hərbi ekspert: "Tezliklə silah arsenalımızda Çexiyadan alınan yeni silah-sursatı görəcəyik"



fərov bildirib ki, Azərbaycan müstəqillik əldə etdikdən sonra bir sıra ölkələrlə hərbi, iqtisadi-siyasi əlaqələrini genişləndirir: "Bu ölkələrdən biri də Çexiya Respublikasıdır. Çexiya hər zaman NATO-nun sayılıb-seçilən üzvlərindən biri kimi fərqlənir. Azərbaycan Çexiya ilə sıx hərbi əlaqələrə malikdir. Çexiya Azərbaycanda öz-

Azərbaycan Silahlı Qüvvələrinin arsenalına Çexiyada istehsal olunan müasir raket kompleksi daxil edilib. Müdafiə naziri budəfəki səfəri zamanı təkçə Müdafiə Nazirliyi sistemi ilə deyil, o cümlədən də onların müdafiə sənayesi kompleksi ilə də yaxından tanış oldu, Çexiyanın əlaqədar şəxsləri ilə bir sıra görüşlər keçirdi. Bu-

Ekspert bildirib ki, 2018-ci ilin sonu Azərbaycan Çexiyadan növbəti silahlar ala bilər: "İnanıram ki, biz bu ilin sonu, gələn ilin əvvəllərində Azərbaycanın Çexiyadan daha modern silah-sursat almasının şahidi olacağıq. Bunu biz heç zaman gizlətməmişik və belə bir fikrimiz də yoxdur. Çünki nə qədər ki, düşmən işğal olunmuş ərazilərimizdən

ğını deyim ki, Çexiyanın istehsal etdiyi məhsulların çox yaxşı keyfiyyəti var. Yeni bu silah-sursatlar müasir tələblərə cavab verir. Bunun da bir qismini Azərbaycan Silahlı Qüvvələri əldə edib. Digər bir tələb olunan qismi isə yaxın zamanlarda silahlı qüvvələrin arsenalında görəcəyik".

QƏİ RAİS,
"Yeni Müsavat"

Fəxrəddin Abosadəninin ekstradisiyası gecikir - müəmma

Azərbaycana qarşı radikal çıxışlar edən, separatçı təşkilat rəhbəri, Talış Milli Hərəkatı adlanan qondarma qurumun sədri Fəxrəddin Abosadəninin Azərbaycana ekstradisiyası yubanır. Məlumat üçün öncə qeyd edək ki, sentyabrın 7-də Moskva vilayəti Luberets rayon məhkəməsinin hakimi İ.Juravlevin hökmü ilə Abosadəninin Azərbaycana ekstradisiya olunması üçün 1 aylıq müddətə barəsində həbs-qətimkan tədbiri seçilib.

Fəxrəddin Abosadə haqda 2018-ci il iyulun 12-də Səbəylər Rayon Məhkəməsinin qərarı ilə cinayət işi açılıb və onun həbsinə qərar verilib.

Fəxrəddin Abosadə Azərbaycana düşmən kəsilən separatçı, bir zamanlar ölkəmizi bölməyə və "Talış-Muğan Respublikası" yaratmağa çalışmış Ələkrəm Hübətov tərəfindən 1993-cü ildə qondarma qurumun "parlamentinin spikeri" təyin olunmuşdu. Xəyanətin qarşısı alındıqdan sonra qaçıb Rusiyaya sığınan F.Abosadə uzun müddətdir xaricdən Azərbaycan dövlətçiliyi əleyhinə mütəmadi təxribat xarakterli kəskin çıxışlar edirdi.

O, ermənilərə məxsus mətbuat orqanlarında da

Azərbaycana qarşı separatçı çıxışlar sərgiləyib. Fəxrəddin Abosadəninin Ermənistan xüsusi xidmət orqanları ilə sıx əlaqədə olduğu bildirilir.

"Yeni Müsavat"a danışan deputat Zahid Oruc söyləyib ki, sözügüdəni şəxs uzun illərdir ki, müxtəlif kəşfiyyat orqanlarının əlində Azərbaycana qarşı mübarizənin tribunasına çevrilib: "Fəxrəddin Abosadə separatizmin ideoloqu kimi çıxış etməkdədir. Bu adam müəyyən bir yol keçib, xalq əleyhinə mübarizənin tərcümeyi-halını toplaması fonunda təcrübə qazanıb. Həmçinin onun elmi aləmdən çıxdığını göz önünə gətirsək, heç şübhəsiz ki, həmin dairələr nəzərə

Zahid Oruc: "Heç bir məlumat verilməməsi şübhələri bir qədər artırır"

alırlar ki, onun təsir gücü var. Yeni onu informasiya məkanında yenidən və daimi hədəflərə doğru istiqamətləndirən nə etdiklərini bilirlər. Yaxşı məlumdur ki, Fəxrəddin Abosadə və ya digərləri Azərbaycanın daxili siyasi-ictimai həyatını izləyirlər, bundan məlumatlıdırlar. Onlar çeşidli şəkildə müxtəlif analizlər aparmaq imkanındadır. Belə olan təqdirdə onlar daim Azərbaycan həyatını düşmənçinə təhlil edib, müxtəlif adamlarda fikir krizləri yaratmağa çalışıblar. Azərbaycan tərəfinin nəhayət ki, sorğuları nəticə vermiş oldu və adamın Rusiyada saxlanması haqqında məlumatlar yayıldı. Düşünürəm ki, bunlar yalnız kiminsə arzusunun ifadəsi deyildi. Çünki əks halda dərhal bununla bağlı prokurorluq orqanlarından təkzib gəlməli idi. Parlamentdə bu istiq-

mətdə atılan addımlar barəsində cəmiyyətin də məlumatlandırılmasını arzu etdiyimi bildirmişdim. Bunu həm də o baxımdan vurğulamışdım ki, gərəkersə Rusiya və Azərbaycan arasında parlamentlərarası əlaqələri də bu işə cəlb etmək olardı. Hazırkı dövrdə Rusiya ilə bütün siyasi münasibətlər ən yüksək səviyyədədir. Eləcə də açıq desək bu, həm də rəsmi Moskvanın ölkəmiz əleyhinə aparılan fəaliyyətlərə qarşı ciddi tədbirlər gördüyünün mesajı olardı. Ona qarşı olan münasibətlər Rusiyaya imkan verərdi ki, heç bir halda bu bölgədə bölücülük siyasəti aparmadıqlarını, imzalanmış sazişlərə uyğun hərəkət etdiklərini sübuta yetirərdilər".

Deputat bildirib ki, bu, iki ölkə arasında hüquqi-siyasi münasibətlərin zirvəsi sayıla bilər: "Hazırkı dövrdə



parlamentlərarası münasibətlər də çox yaxşı səviyyədədir. Lakin hadisədən artıq bir müddət zaman keçməsi və heç bir məlumatın verilməməsi sanki şübhələri bir qədər artırır. Azərbaycan tərəfinin bu məsələdə iradəsi bizə bəllidir. Qarşı tərəfdən hansı mövqelərin ortaya qoyulduğu çox təəssüf ki, aydın deyil. Elə hesab edirəm ki, Fəxrəddin Abosadəni müdafiə etmək üçün hər hansı bir ölkənin hüquq-müdafie təşkilatları heç bir halda səbəb tapa bilməzlər. Çünki burada onu gözləyən cəza, onun fəaliyyətinə adekvat olacaq. Azərbaycan bunun zamanətini rahatlıqla verə bilər. Ona görə də məsələ ilə bağlı müvafiq qurumlardan reaksiyaların bildirilməsi yerinə düşərdi. Ümid edirəm ki, prokurorluq müvafiq istintaq tədbirləri-

nin nəticələrini, həmçinin ekstradisiya ilə bağlı müvafiq sənədləri qarşı ünvanlara təqdim edib. İctimai gözləntilərin qırılmaması üçün çox təsirli və ciddi addımların məlumatları xalqa verilməlidir. Məncə bu daha təsirli işlər görməyə imkan açar. Hətta nəticə olmadığı təqdirdə, artıq Azərbaycan özü üçün istənilən yekunları edəcək və bu, heç bir halda bizi xəyal qırıqlığına uğratmayacaq. O baxımdan ki, dövlətlərarası münasibətlər heç zaman tək tərəfli deyil. Azərbaycan dəfələrlə qonşu ölkələrin hər hansı birində qeyd etdiyimiz istiqamətdə separatçı, terrorçu və ya digər bu kimi şəxslərin hər birini ölkələrinə təqdim edib. Bizim isə indiki halda eyni addımları bölgə dövlətlərindən gözləməyə ixtiyarımız var".

QƏİ RAİS,
"Yeni Müsavat"

Ötən həftə mediada ən çox müzakirə edilən mövzulardan biri də ləğv edilmiş Milli Təhlükəsizlik Nazirliyinin (MTN) Monitoring Mərkəzinin sabiq rəisi, general-mayor Teymur Quliyev və Transmilli İqtisadi Cinayətkarlığa Qarşı Mübarizə Baş İdarəsinin sabiq rəisi, general-mayor Sübahir Qurbanovun apelyasiya şikayətləri üzrə məhkəmənin başlanması oldu. Yada salmaq ki, generalların və onların işçilərinin şikayətinə Bakı Apelyasiya Məhkəməsinə hakim Sahibxan Mirzəyevin sədrliyi ilə baxılır.

Monitoring Mərkəzinin sabiq rəisi, general-mayor Teymur Quliyev, Transmilli İqtisadi Cinayətkarlığa Qarşı Mübarizə Baş İdarəsinin sabiq rəisi, general-mayor Sübahir Qurbanov barələrində bəraət hökmünün çıxarılmasını istəyirlər. Bu xəbərlərdən sonra mediada MTN generallarının azadlığa buraxılacağı ilə bağlı iddialar yayılıb.

Həftəsonu isə Baş Prokurorluğun mətbuat xidməti bu iddialarla bağlı geniş məlumat yayıb. Məlumatda deyilir ki, ləğv olunmuş Milli Təhlükəsizlik Nazirliyinin məhkəmənin hökmü ilə azadlıqdan məhrum etmə cəzasına məhkum olunmuş bəzi vəzifəli şəxslərinin vaxtından əvvəl azadlığa buraxılmaları ilə əlaqədar yayılmış informasiyalar həqiqəti əks etdirmir.

Prokurorluq kütləvi informasiya vasitələrində ləğv olunmuş MTN-in həbsdəki bəzi vəzifəli şəxslərinin vaxtından əvvəl azadlığa buraxılmaları qəti şəkildə təkzib edib.

Açıqlamada bildirilir ki, MTN-in ayrı-ayrı vəzifəli

MTN generallarının bəraət istədikləri məhkəmədə hakim kimdir - dosye

Uzun illər DİN-in əməkdaşı olan Sahibxan Mirzəyev indiyədək bir sıra qalmaqallı cinayət işlərində məhkəməyə sədrlik edib



Sahibxan Mirzəyev

şəxsləri tərəfindən vəzifə səlahiyyətlərindən sui-istifadə etmə, vəzifə səlahiyyətlərini aşma və sair faktlarla bağlı Baş Prokurorluğun Ağır Cinayətlərə Dair İşlər üzrə İstintaq İdarəsində cinayət işi açılıb, istintaqı tamamlandı. Bakı Hərbi Məhkəməsi sabiq vəzifəli şəxslər Sübahir Qurbanov, Fizuli Əliyev, Teymur Quliyev, Zaur Məmmədov, Natiq Aliyev, Natavan Mirvətova, Fərhad Atayev, Elşad Əzizov,

Anar Şirəliyev və Eşqin Əliyev müxtəlif müddətə azadlıqdan məhrum edib.

Prokurorluq, eyni zamanda, sözügedən iş üzrə məhkum olunan iki nəfərin azadlığa çıxdığını təsdiq edib. Ancaq bildirilir ki, həmin iki nəfər cəzasını çəkib bitirdikləri üçün azadlığa buraxılıblar. Söhbət Bakı Hərbi Məhkəməsinin aprelin 23-də verdiyi hökmə 3 il azadlıqdan məhrum edilmiş

Eşqin Əliyev və Anar Şirəliyevdən gedir.

Prokurorluq vurğulayır ki, məhkəmə hökmü verərək onları az ağır cinayət törətmələrini, istintaqla yaxından əməkdaşlıq etmələrini nəzərə alıb. Eşqin Əliyevin cəzasının əvvəli 2015-ci il oktyabrın 17-dən, Anar Şirəliyevinki isə 2015-ci il oktyabrın 18-dən hesablanıb. Baş Prokurorluğun açıqlamasında adı çəkilənlərdən başqa, MTN-in İstintaq İdarəsinin şöbə rəisi olmuş Vüsal Ələkbərovun da azadlığa buraxıldığı bildirilir.

Bəs, MTN generallarının apelyasiya şikayətinə baxan hakim kimdir? O, indiyədək hansı qalmaqallı işlərə baxıb? Sahibxan Mirzəyev 1954-cü ildə anadan olub. 1987-ci ildə Azərbaycan Dövlət Universitetinin (indiki BDU) Hüquq fakültəsini bitirib.

1979 -2000-ci illərdə DİN-in əməkdaşı olub. Bakı şəhəri Nizami RPI-nin İstintaq Şöbəsinin baş müstəntiqi işlə-

yıb. Bundan sonra o, ədliyyə sistemə keçib. 2000 -2007-ci illərdə Ağır Cinayətlərə Dair İşlər üzrə Hərbi Məhkəmənin hakimi olub. 2007-ci ildən isə Bakı Apelyasiya Məhkəməsinin hakimidir. 2010-cu ildən Hakimlərin Seçki Komitəsinin üzvüdür.

Hərbi Məhkəmənin hakimi olanda bir sıra qalmaqallı cinayət proseslərində hakimlik edib. Məsələn, 2005-ci ildə Sahibxan Mirzəyevin sədrliyi ilə İmişli rayonunun sabiq hərbi komissarı Elxan Nəsirovun məhkəməsinə hakim olub. Sabiq hərbi komissar vəzifə saxtarkarlığında, hakimiyyət həddini aşmaqda, rüşvət almaqda, dələduzluq və xuliqanlıq əməllərində təqsirli bilinirdi.

2010-cu il noyabrın 18-də Bakı Apelyasiya Məhkəməsinə həbs edilmiş blogger Adnan Hacızadənin vaxtından əvvəl azadlığa buraxılması ilə bağlı Qaradağ rayon Məhkəməsinin çıxardığı qərardan verdiyi apelyasiya şikayətinə

də sözügedən hakim baxıb. Adnan Hacızadənin şikayəti təmin edilib və 7 ay 21 günlük cəzasından şərti azad edilmiş və məhkəmə zalından azadlığa buraxılması barədə qərar verib.

Sahibxan Mirzəyev "MTN işi" üzrə prosesdə yeni hakim deyil. Məsələn, bu il MTN-in Antiterror Mərkəzinin sabiq rəisi, general-mayor Elçin Quliyev və həmin mərkəzin əməkdaşı, polkovnik Azər Mehdiyevin barələrində olan hökmdən verilən apelyasiya şikayətinə baxıb. Qərara əsasən, apelyasiya şikayəti təmin edilməyib, hökm qüvvədə saxlanılıb.

MTN Antiterror Mərkəzinin rəis müavini olmuş polkovnik İlqar Əliyevin ailə üzvləri üzərinə həbs qoyulan əmlakının geri qaytarılması üçün məhkəməyə müraciətlərinə də Sahibxan Mirzəyevin icraatında baxılıb.

Bu il daha bir qalmaqallı cinayət işinin hakimi də Sahibxan Mirzəyev olub. General Novruzəli Orucovun xuliqanlıqda təqsirləndirilən oğlu Rüstəm Orucovun apelyasiya şikayətinə də S.Mirzəyev baxıb.

□ **ORXAN, "Yeni Müsavat"**

MTN çetesi "Koçak Gold"un 39 kiloqram qızılını necə yağmalayıb

Türk şirkətinin qızıl-zinət əşyaları daşıyan nümayəndələrinə qarşı "mahmudovçu"lar tərəfindən planlanan hücumun təfərrüatları

Ləğv olunmuş Milli Təhlükəsizlik Nazirliyinin sabiq generallarının araşdırılmayan daha bir cinayəti üzə çıxıb. 2011-ci ilin dekabrında Bakı şəhərində Türkiyənin məşhur "Koçak Gold" şirkətinin qızıl-zinət əşyaları daşıyan nümayəndələrinə qarşı "mahmudovçu"lar tərəfindən planlanan hücum olub.

Transmilli İqtisadi Cinayətkarlığa Qarşı Mübarizə Baş İdarəsinin rəisi, general-mayor Sübahir Qurbanovun rəhbərlik etdiyi dəstə üzvləri Pehlivan Hamit Ahmeti saxlayıblar. On dan ölkəyə gətirdiyi 40 kiloqram çəkiddə olan qızıl-zinət əşyaları götürülüb. Ona qarşı MTN-in İstintaq İdarəsində Cinayət Məcəlləsinin 206-cı (qaçaqmalçılıq) maddəsi ilə cinayət işi başlanıb. Pehlivan Hamitdən onun qızıl-zinət əşyalarını ölkəyə qaçaqmalçılıq yolu ilə gətirməsini təsdiqləyən ifadə alınıb. Sonradan isə "mahmudovçu"ların klassik pul qoparma sxemi işə düşüb.

Məlumatla görə, Pehlivan Hamitin azad edilməsi üçün danışıqlara başlayan "mahmudovçu"lar onun azad edilməsi üçün böyük məbləğ istəyiblər. Bir aya yaxın davam edən get-gəldən sonra Pehlivan Hamitin ölkəyə qaçaq yolla gətirdiyi 40 kiloqram qızılın müsadirəsi və 50 min dollar qarşılığında yüngül cəzaya məhkum olunması razılaşdırılıb. Həmin qızıl-zinət əşyalarının 1 kiloqram 360 qramı dövlət nəfəinə müsadirə edilib. Yerdə qalan 39 kiloqrama yaxın qızıl-zinət əşyaları "mahmudovçu"larda qalıb. Bu gün də həmin qızıl-zinət əşyalarının harada olduğu

araşdırılmayıb. Pehlivan Hamitin cinayət işi üzrə materialları Yasamal Məhkəməsinə göndərən "mahmudovçu" generallar Pehlivan Hamitin sonradan yüngül cəza ilə azad edilməsinə nail olublar. Belə məlumatlar var ki, "Koçak Gold"un Azərbaycandakı sonrakı fəaliyyəti "mahmudovçu"ların nəzarəti altında həyata keçib.

Qeyd edək ki, 2017-ci ilin martında Bakı Hərbi Məhkəməsinin sədri hakim Həbib Həsənovun sədrliyi ilə ləğv edilmiş MTN-nin Monitoring Mərkəzinin sabiq rəisi, general-mayor Teymur Quliyev, Transmilli İqtisadi Cinayətkarlığa Qarşı Mübarizə Baş İdarəsinin sabiq rəisi, general-mayor Sübahir Qurbanov, Əməliyyat-Texniki İdarəsinin rəisi, general-mayor Natəvan Mür-

vətova, həmin qurumun digər vəzifəli şəxsləri Füzuli Əliyev, Zaur Məmmədov, Natiq Aliyev, Fərhad Atayev, Anar Şirəliyev, Eşqin Əliyev, Elşad Əzizovun cinayət işi üzrə prosesdə zərərçəkmiş Aslan Cahangirov ölkəyə qaçaq yolla qızıl daşınmasından danışmışdı. Demişdi ki, Dubaydan 95 min manatlıq qızıl alaraq Bakıya gətirmək istəyib. Həmin qızılın gömrükdən keçirmək üçün Elxan Hüseynova verib, özü isə Dubayda qalıb.

Zərərçəkmişin ifadəsindən sitat: "Hamı bilir ki, qızıl Azərbaycana qaçaq yolla gəlir. Mənim də alverçi olduğumu bilirdilər. Gömrükdə olan monopoliyadan yayınmaq üçün qızılın Elxana verdim ki, o keçirsin".

Bakı Hərbi Məhkəməsinə general-mayor Natəvan Mür-



Sübahir Qurbanov, Fizuli Əliyev, Teymur Quliyev, Zaur Məmmədov, Natiq Aliyev, Natəvan Mirvətova, Fərhad Atayev, Elşad Əzizov, Anar Şirəliyev və Eşqin Əliyevin cinayət işi bu ilin aprelinde yekunlaşıb. Maraqlıdır ki, prosesdə "mahmudovçu" dəstənin "Koçak Gold"un 39 kiloqram qızılının yağmalanması barədə epizod olmayıb. Həmin qızılın kimlərin cibinə getməsi, ölkəyə qızıl-zinət əşyalarının qaçaq yolla daşınmasında hansı üsullardan istifadə olunması haqda araşdırmamızın nəticəsini təqdim edəcəyik.

Qeyd edək ki, artıq general Sübahir Qurbanovla birgə mühakimə olunan 2 sabiq MTN-çi azad edilib. Baş Prokurorluq

həmin şəxslərin azad edilməsi ilə bağlı yaydığı məlumatda onların az ağır cinayət törətmələri, istintaqla yaxından əməkdaşlıq etmələri və cəzalarını yüngülləşdirən digər hallar müəyyən olduğunu açıqlayıb. Cinayət Məcəlləsinin maddələrinin sanksiyası daxilində 3 il müddətə azadlıqdan məhrum etmə cəzasına məhkum olunmuş və cəzasının əvvəli 2015-ci il 17 oktyabr tarixindən olan Eşqin Əliyev, eləcə də cəzasının əvvəli 2015-ci il 18 oktyabr tarixindən olan Anar Şirəliyev cəza müddətlərinin sona çatması ilə əlaqədar azadlıqdan məhrum etmə cəzasından azad olunublar.

□ **E.MƏMMƏDƏLİYEV, "Yeni Müsavat"**

Azərbaycanın ən çox sərmayə yatırdığı ölkələr

Fikrət Yusifov: "Yatırımların uçotu sahəsində kifayət qədər ciddi boşluqlar var"

Son illərdə Azərbaycan bir çox xarici ölkələrə sərmayə yatırır. Maraqlıdır, biz daha çox hansı dövlətlərə investisiya qoymuşuq? Eyni zamanda, ölkəmizə yatırılan sərmayələr sırasında hansı dövlətlərin öndə olduğu da maraqlıdır.



Sabiq maliyyə naziri Fikrət Yusifov bildirdi ki, müəyyən hesablamalara görə, Azərbaycan 2004-2018-ci illərdə xarici ölkələrə müxtəlif sahələr üzrə 21 milyard ABŞ dollarından çox investisiya yönəldib: "Bu sırada Türkiyə, Gürcüstan, Rusiya, ABŞ, Yaponiya, Çin, İsveçrə, Serbiya, Monteneqro, Ukrayna kimi ölkələr ön sıradadırlar. Bu illər ərzində Azərbaycan iqtisadiyyatına 250 milyard dollar həcmində sərmayə yatırılıb ki, bunun da təxminən yarısı - yeni hardasa 125 milyard dollara qədər xarici sərmayələrin payına düşür. Azərbaycandan xarici ölkələrə edilən yatırımların səviyyəsi ölkəmizin iqtisadiyyatında və maliyyə durumunda formalaşmış dayanaqlığın bariz nümunəsidir. Lakin Azərbaycandan başqa ölkələrə edilən yatırımların uçotu sahəsində kifayət qədər ciddi boşluqlar var. SOCAR və Neft Fondu vasitəsilə edilən yatırımlar kifayət qədər şəffaf bir şəkildə həyata keçirilsə də, fərdi investorların xarici ölkələrdə etdikləri yatırımların uçotu sahəsindəki vəziyyət bir o qədər ürekaçən deyil. Söhbət ilk olaraq Azərbaycan ərazisində qanuni yollarla qazanılmış vəsaitlərin başqa ölkənin ərazisində investisiya edilməsi prosedurundan gedir. Bu gün bizdə ölkədən investisiya məqsədləri üçün çıxarılan vəsaitlərin uçotunu aparmaq üçün normal hüquqi baza mövcud deyil. Bu, çox ciddi məsələdir. Məsələn, Gürcüstan hökuməti bəyan edəndə ki, Azərbaycanın iş adamları 2017-ci ildə Gürcüstan iqtisadiyyatına 450 milyon ABŞ dolları həcmində yatırım ediblər, bu halda biz həmin vəsaitlərin konkret olaraq kimlər tərəfindən edildiyini deməkdə çətinlik çəkəcəyik. Təbii ki, burada SOCAR və Dövlət Neft Fondu istisna təşkil edir. Qeyri-rəsmi məlumatlara görə Azərbaycanlı iş adamları müxtəlif yollarla ölkədən çıxarılan pullarla daha çox qonşu Rusiya və Türkiyə ərazisində dəyəri yüz milyonlarla dollarla ölçülən daşınmaz əmlaklar alırlar. Eyni zamanda bu yatırımlar hesabına iş adamlarımız adını çəkdiyimiz ölkələrdə onlarla istehsal, emal və xidmət obyektləri qurublar. Biz hələlik ölkə ərazisində qanuni yolla qazanılmış pulların bu məqsədlərlə çıxarılması sahəsində ucaqsuzluqdan danışıq. Əgər bu gün biz qanunu yolla qazanılmış vəsaitlərin ölkədən investisiya məqsədləri üçün çıxarılmasının uçotunu qura bilməmişiksə, deməli qeyri-qanuni yollarla qazanılmış vəsaitlərin ölkədən investisiya məqsədləri üçün çıxarılması sahəsində vəziyyət daha ciddidir. Buna konkret bir misal: İngiltərə hökumətinin keçən ilin sentyabr ayından qüvvəyə minmiş "Maliyyə cinayətləri haqqında" qanunun tətbiq olunmağa başlamasından sonra Beynəlxalq Bankın keçmiş sədri Cahangir Hacıyevin həyat yoldaşı Zamirə Hacıyevanın Azərbaycandan oğurlanaraq çıxarılmış pullar hesabına Londonda aldığı əmlaklarla bağlı olan qalmaqal mediada geniş müzakirə olunur. Bu vəsaitlər ölkədən nəqd pul şəkilində kisələrdə daşınıb aparılmayıb. Deməli, həmin vəsaitlər qanunvericilikdəki hansısa boşluqlardan istifadə edilməklə köçürmələr yolu ilə Azərbaycandan çıxarılib. Bu gün artıq bu boşluqları aradan qaldıracaq yeni qanun və qaydalar toplusunu işləyib hazırlamağın vaxtı çatıb. Ölkə prezidentinin rüşvət və korupsiyaya qarşı müharibə elan etdiyi bir vaxtda bunun alternativini yoxdur. Hesab edirəm ki, aidiyyəti qurumlar ən qısa zamanda bu sahədəki vəziyyəti tənzimləyəcək kompleks tədbirlər paketini işləyib hazırlamağa məhkumdurlar".

□ Cavansir ABBASLI,
"Yeni Müsavat"

ABŞ-ın Türkiyəyə uzun müddətdir səfir təyin etməsi zaman-zaman müzakirə mövzusu olur. Donald Tramp hakimiyyətinin dünya siyasətində xüsusi çəkisi olan qardaş ölkəyə səfir təyinatını yubarması çox ciddi suallar doğurur.

Ekspertlər hesab edirlər ki, 2016-cı ilin iyulunda Türkiyədə dövlət çevrilişinə cəhdəndən sonra Ankaranın Vaşinqtonla münasibətlərinin kəskinləşməsi burada əsas rol oynanır.

Cənubi Qafqaz ölkələrindən Azərbaycanda da aylardır ABŞ-ın səfiri yoxdur. Eyni zamanda, Gürcüstanla Amerika bir müddətdir səfirini göndərmir. Doğrudur, Tiflisdə ABŞ səfiri qısa müddətdir yoxdur. Am-



ABŞ Bakı və Ankaraya səfirini gələn il göndərəcək

"Türkiyə, Azərbaycan, Gürcüstan Amerikaya lazımdır" - politoloq

ma Bakıda artıq 6 aydan çoxdur ki, bu post boşdur.

Politoloq Əhəd Məmmədli Amerikanın Türkiyəyə səfir təyin etməsinin səbəblərinin çox olduğunu söylədi: "Gəzi olayları, PKK, YPG, PYD-nin silahlandırılması, hərbi xunta, FETÖ, İran, s-400 və sonda da açılan iqtisadi savaş səfir təyinatının gecikməsinə səbəb kimi birbaşa rol oynayıb. Kipr böhranından sonra ilk dəfədir ki, Türkiyə-ABŞ münasibətlərində bu qədər geriləmə var. Amerika qardaş ölkəyə səfir təyinatı düşünür, sadəcə qeyd edilən səbəblərə görə səfir təyin etmir. Münasibətlər yumşalmalıdır, üstəlik Trampın qeyri-sabit xarici siyasətini də nəzərə almalıyıq. Üstəgəl, ABŞ-da elitərlə savaş da Türkiyəyə səfir göndərmək məsələsini yubadır. Burada əsas səbəb Türkiyənin müstəqil siyasət yürütməsidir, böyüməyə doğru getməsidir. Qərbin yeganə ehtiyatlandığı müsəlman ölkə Türkiyədir. Türkiyə hələ də xristian dünyası üçün son xilafət deməkdir. Türklər son əsrlərdə İslam bayrağının daşıyıcılarıdır, müsəlman xalqlarının güvəncidir. İndi bir anlığa düşünün, türk dövləti yenidən bu mövqelərinə qayıtsa, Qərb üçün nə deməkdir? Bu Qərb üçün də, şimal üçün də Yaxın Şərqi, bütövlükdə müsəlman Şərfinin itirilməsi deməkdir. Bu torpaqların yenidən əsl sahibləri müsəlmanlara qaytarılması deməkdir. Ona görə Amerikanın Türkiyəyə bu cür mövqeyi məlum məsələdir. Bütün əngəllərə rəğmən Türkiyə böyüdükcə Amerika səfirini də göndərəcək, bərabər hüquqlu tərəf-



daş kimi eyni masaya da oturmaq. ABŞ səfir təyinatına laqeyd yanaşmır, sadəcə Trampın rəhbərliyi ilə indiki administrasiya üçün xarici siyasət prioritet təşkil etmir. Ən azı görünən budur. Tramp ölkəsini daha çox biznesmen kimi idarə edir, nəinki diplomat kimi. Kifayət qədər uğurlu da idarə edir. Trampın dövründə ABŞ-ın iqtisadi nəticələri maksimum səviyyəyə qalxıb. Kapitalist Amerikada sırası amerikalıların sosial rifahı əhəmiyyətli dərəcədə yüksəlib. Bunların hamısı prezident postunda yerləşən biznesmen Trampın apardığı uğurlu iqtisadi siyasət nəticəsində baş verdi. Biznesmen Tramp üçün bir çox amerikalıların tanımadığı uzaq, balaca Azərbaycan, Gürcüstanla səfir göndərməkdənsə, əsas ölkəsinin iqtisadi yüksəlişidir. Gürcüstanla səfir göndərməyə gəldikdə isə çox güman ki, bu ölkədə keçiriləcək prezident seçkilərindən sonra səfir göndərəcəklər. Amerika Gürcüstanda seçkilərin nəticələrini gözləyir. Azərbaycan da daima Vaşinqtonun diqqətindədir".

Nəzərə çatdıraq ki, ABŞ prezidenti Donald Tramp sentyabrın əvvəlində İrli Litsenberqi öz ölkəsinin Azərbaycandakı səfiri vəzifəsinə təklif edib. İ.Litsenberq Dövlət Departamentinin hərbi-siyasi məsələlər üzrə Bürosunun baş müşaviridir və bu vəzifəyə 2018-ci ilin yanvarında təyin edilib. Həmin vəzifədə Litsenberqer Büronun idarə edilməsinin bütün aspektlərinə rəhbərlik edir. Dövlət katibinin köməkçisinin birinci müavini yerində olmadığı İrli Litsenberqer onun səlahiyyətlərini icra edir.

Lakin onun namizədliyi hələlik Senat tərəfindən təsdiqlənməyib. Onun namizədliyi təsdiqlənsə, 2019-cu ilin əvvəlində yeni səfirin Azərbaycana gələcəyi güman edilir.

Əhəd Məmmədli deyir ki, ölkəmiz Amerika üçün regionda çox önəmli tərəfdaşdır: "Demokratiya məsələsinə görə Azərbaycanla Amerika arasında bəzən problemlər yaranır, amma sonda həmişə dövlət maraqları qalib gəlir. Lazım olanda demokratiyanı yenidən

birinci sıraya gətiriblər, alverlərini edib, yenidən ikinci sıraya göndərirlər".

Politoloq onu da qeyd etdi ki, Türkiyə tarix boyu həmişə ciddiyyə alınan dövlətlər sırasında olub: "Türkiyəni çox ciddiyyə aldılar üçün hələ də müəyyən edə bilməyiblər ki, səfir qismində Ankaraya kimi göndərsinlər. Gürcüstan və Azərbaycana gəldikdə isə bu ölkələr balaca olmalara rəğmən regionda ABŞ üçün çox önəmliyərlər. Gürcüstan Cənubi Qafqazda ABŞ-ın Rusiyaya qarşı plasdarmına çevrilir. Azərbaycan da İslam dünyasında Vaşinqton və Tel-Əviv üçün vacib dünyəvi olmalara rəğmən regionda ABŞ üçün çox önəmliyərlər. Gürcüstanla ABŞ arasında heç bir soyuqluq müşahidə edilmir. Türkiyə ilə bağlı bunu demək mümkün deyil. Tezliklə Türkiyə ilə buzların əriməsini gözləyirəm. Türkiyə, Azərbaycan, Gürcüstan ABŞ-a lazımdır, ABŞ da bu ölkələrə. Sadəcə Türkiyə artıq özü dünyada bir oyunçuya çevrilir. ABŞ hələ bunu həzm edə bilmir, amma həzm edəcək. Türkiyə Azərbaycanın təbii, Gürcüstanın isə strateji müttəfiqidir. ABŞ isə Türkiyə ilə NATO-da önəmli itti-faqdadır. Müsəlman, dünyəvi Azərbaycan İslam dünyasında ABŞ və İsrailin əsas tərəfdaşdır. Düşünürəm ki, gələn il həm Türkiyəyə, həm Azərbaycana, həm də Gürcüstanla Amerikanın səfir göndərmə problemi həll ediləcək".

□ Cavansir ABBASLI,
"Yeni Müsavat"

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF
www.kivdf.gov.az

Ermənistan-Azərbaycan,
Dağlıq Qarabağ münaqişəsi haqqında
həqiqətlərin dünya ictimaiyyətinə çatdırılması,
Azərbaycanın ədalətli mövqeyinin müdafiə edilməsi

Qarabağ

YENİ ÜSAVAT
N 223 (7112) 22 oktyabr 2018

Azərbaycan-Türkiyə qardaşlığı və müttəfiqliyi torpaqlarımızın Ermənistan tərəfindən işğalının rəsmiləşməsinə və Bakıya ədalətli sülh sazişinin sınırlarını əngəlləyən ən mühüm faktor olaraq qalır. Nə xoş ki, "bir millətin iki dövləti" arasında iqtisadi-siyasi, hərbi əlaqələr ildən-ildə daha da dərinləşir, daha dinamik karakter alır. O sırada qardaş məmləkətin hərbi potensialımızda payı hərbi-texniki baxımdan ilbəl böyüyür, Azərbaycanda və Türkiyədə keçirilən birgə təlimlərin sayı artır.



"Ağ Evi indi Qarabağ məsələsi maraqlandırır" - sabiq həmsədr

ATƏT-in Minsk Qrupunun keçmiş amerikalı həmsədri Ceyms Uorlik hesab edir ki, Birləşmiş Ştatlara indiki administrasiyasını Dağlıq Qarabağ münaqişəsi maraqlandırır. Keçmiş diplomat bu barədə Amerikanın "Atlantic Council" analitik mərkəzi tərəfindən təşkil edilmiş "Dondurulmuş münaqişələr və Kremlin gündəmi" mövzusunda müzakirələrdəki çıxışı zamanı deyib (virtualaz.org).

Uorlik bildirib ki, o Tramp administrasiyasının Qarabağ məsələsi ilə maraqlandığına dair hər hansı əlamət görmür. "Moskvanın etimadın möhkəmləndirilməsinə yönəlmiş tədbirləri dəstəkləmək marağı var. ABŞ bunda iştirak etməlidir. Sonuncu administrasiya (Obama administrasiyası - red.) bu prosesi başladı, amma mən indiki administrasiyanın Dağlıq Qarabağla maraqlandığına dair hər hansı sübut görmürəm" - Ceyms Uorlik deyib.

Onun fikrincə, ABŞ-ın Minsk Qrupundakı indiki həmsədrinin ən azından səfir rənqi olması vacibdir. Uorlik qeyd edib ki, ABŞ, Fransa və Rusiya hazırda Qarabağ məsələsində insanlar arasında təmaslara və etimadın möhkəmləndirilməsinə diqqət yetirməlidir.

Bəs münaqişə zonasında Rusiya sülhməramlılarının yerləşdirilməsinə ABŞ-ın mövqeyi necə olacaq?

Ceyms Uorlik müzakirə iştirakçılarından birinin bu barədə sualına cavab verərkən deyib ki, həmsədr ölkələr arasında heç bir səhəddə əksini tapmayan sentimen razılıqsızdır. "Bu razılıqsızlığa əsasən, Minsk Qrupu razılış ki, həmsədr ölkələrin və ya qonşu ölkələrin qüvvələri sülhməramlı missiyada iştirak etməyəcək", - deyərək əks-həmsədr bildirib.

Onun qənaətinə, Qarabağda münaqişə alovlanarsa Rusiya onu təkbaşına həll etmək imkanında olmayacaq. Uorlikə görə, digər münaqişələrdən fərqli olaraq Rusiya və ABŞ-ın Qarabağda ümumi maraqları var: "Qeyri-stabil situasiya və hərbi əməliyyatların onların heç birinin maraqlarına uyğun deyil".

Ceyms Uorlik münaqişənin həllinə dair öten il müzakirə olunmuş "Lavrov planı" haqda da danışib. "Lavrov tərəfindən təklif edilmiş nizamlaşma planı bizim təklif edəcəyimizdən çox da fərqlənməzdi" - o bildirib.



Azərbaycan-Türkiyə ittifaq dövləti - Qarabağ naminə niyə də olmasın?

İki qardaş ölkə arasında münasibətlər daha mükəmməl birlik formulunu zəruri edir; **politoloq**: "Rusiya və İranla sərhədlərimizi Türkiyə ilə birgə qorusaq..."

Hazırda iki dövlət faktiki surətdə "ət-dırnaq" kimi bir-birinə yaxın, doğmadır yazsaq, əlbəttə ki, yanlış olmaz. Çətin ki, dünyada belə yaxın, qardaş münasibətlərdə olan başqa iki belə dövlət tapmaq mümkün olsun. Sentyabrın 15-də Bakıda keçirilən birgə hərbi parad dostluq və müttəfiqliyimizin əbədi olduğunu əyani təsdiq idi. Bu qardaşlığın və müttəfiqliyin növbəti təzahürü öten həftəsonu Türkiyənin İzmir şəhərində Azərbaycanın bilavasitə dəstəyi ilə inşa edilmiş çoxmil yarıdlıq "Star" iri neft emalı zavodunun açılışı ilə özünü göstərdi.

Şübhəsiz ki, Azərbaycan qardaş ölkənin iqtisadiyyatını, qardaş ölkəni gücləndirməklə özü də güclənir. Prezident İlham Əliyevin də qatıldığı təntənəli törəndə Türkiyə prezidenti Rəcəb Tayyib Ərdoğanın Qarabağ münaqişəsində söylədiyi fikirlər isə ilk növbədə Ermənistanla və onun təzə rəhbərliyinə aydın mesaj sayılmalıdır. O anlamda ki, Ankara Dağlıq Qarabağ məsələsində daim və hər mənada Azərbaycanın yanındadır və Bakının razı olmadığı sülhə heç vaxt razı olmayacaq.

"Türkiyə və Azərbaycanın bölgəmizin təhlükəsizliyinin və sabitliyinin əsas faktorları olduğu artıq hamı tərəfindən qəbul edilməyə başlanıb. Bu iki ölkənin qoşulmadığı, razı olmadığı və dəstək vermədiyi heç bir layihə hədəfinə çatdırməz. Bununla yanaşı, Azərbaycan torpaqlarının 20 faizinin əsrin dördüdə biri qədər işğal altında qalması qəbul edilə bilməz. Ölkəmizin və Azərbaycanın bu münaqişənin həlli istiqamətində göstərdiyi təşəbbüslərə beynəlxalq ictimaiyyət daha səssiz qala bilməz", - deyərək açıqlıq törenində Ərdoğan qeyd edib.

Onun sözlərinə görə, BMT başda olmaqla regional və global problemlərin həlli üçün qurulan təşkilatların bu səssizliyi onların özlərini də məhəvə sürükləyir: "Haqq-ədalət duyğusundan uzaq, içi boş olan beynəlxalq qurumun heç bir cəmiyyətin və şəxsin gözündə etibar qalmaz. Biz, beynəlxalq ictimaiyyətin Qarabağ məsələsi başda olmaqla dünyada ortaya çıxan haqsızlıqlara "Dur!" deməsini gözləyirik. Sabitliyin, əmin-amanlığın, rifahın təmin olunması qaydaları istisnasız olaraq bütün dövlətlər üçün tətbiq edilməmə, kimə gələcəyinə əminliklə baxa bilməz. Türkiyə və Azərbaycan olaraq biz istənilən vəziyyətdə və şərtlər altında inandığımız dəyərlər uğrunda apardığımız birgə mübarizəni davam etdirəcəyik. Allahın izni ilə bu müqəddəs mübarizəmizdə müvəffəqiyyət qazanacağıq".

Şübhə yox ki, bu sözlər həm də 24 ildir Dağlıq Qarabağ konfliktinin dinc həlli üçün heç bir iş görməyən ATƏT-in Minsk Qrupunun həmsədrlərinə ünvanlanıb. Faktiki, ermənipərəstlərdən ibarət olan "Minsk Qrupu üçlüyü" çətin ki, bundan sonra nizamlaşmada hansısa nəticəyə nail ola bilsin. Azərbaycan atalar məsələsində deyildiyi kimi, "Qaradan artıq boyaq olmaz". Demək, danışıqların formatını dəyişməyin, ora qardaş Türkiyənin daxil edilməsinin vaxtı çatıb.

"Ərdoğanın Qarabağ məsələsini Türkiyənin həmişəki kimi istənilən halda Azərbaycanın yanında olduğunu göstərəcəkdir". "Yeni Müsavat"ın məlumatına görə, bu sözləri axar.az-a "Star" neft emalı zavodunun açılışı zamanı Ərdoğanın çıxışına münasibət bildirən politoloq Əhəd Məmmədli deyib. O bildirib ki, bu məqamdan Qarabağın azad edilməsi yolunda Azərbaycan daha səmərəli istifadə etməyə çalışacaq.

"Bunun yolu isə Azərbaycana Türkiyə ordusunun dəvət edilməsidir. Rusiya-Ermənistan müttəfiqliyinə qarşı qoya biləcəyimiz yeganə çıxış yolu Türkiyə-Azərbaycan ittifaqidir. Düşünürəm ki, Abşeron yarımadasında türk hərbi bazası qurula bilər. Nəzərə alsaq ki, Türkiyə NATO-nun üzvüdür, bu, Azərbaycanın təhlükəsizliyi üçün yeni üstünlüklər deməkdir", - deyərək politoloq qeyd edib.

O, maraqlı bir təkliflə də çıxış edib - Azərbaycanın təhlükəsizliyi naminə Rusiya və İranla sərhədlərimizin Türkiyə əsgərləri ilə bir yerdə müdafiə edilməsi: "Çünki Ermənistanla müharibə olduğu təqdirdə şimal və cənub sərhədlərinin

təhlükəsizliyində Azərbaycan özünü daha rahat hiss etməlidir. Prezident İlham Əliyevin də Türkiyə və Azərbaycan kimi yaxın ikinci belə ölkələrin olmadığını deməsi çox önəmlidir. Bu sözlər Türkiyə və Azərbaycanın daha yaxın olmasına şərait yaradır. İki qardaş ölkənin daha yaxın olması isə yuxarıda qeyd etdiyim məsələlərin həyata keçməsinə asılı olacaq. Bu məsələlərin həyata keçməsi artıq bir zərurətdir".

Doğrudan da Türkiyə-Azərbaycan münasibətlərini Rusiya-Ermənistan hərbi müttəfiqliyi kimi, böyük hərbi müqavilə ilə rəsmiləşdirməyin vaxtı çatıb. Belə bir sənəd Ermənistanla yanaşı, onun gizli-açıq havadarlarının hamısına Azərbaycanın bu münaqişədə tək olmadığı haqda çox ciddi ismarış olardı. Eyni zamanda danışıqlar prosesində Bakının masa arxasında mövqeyini gücləndirəcək əlavə və mühüm bir faktor olardı.

Bundan başqa, xeyli vaxtdır belə fikirlər də səslənir ki, Azərbaycan və Türkiyə, ümumiyyətlə, ittifaq dövləti yarada bilərlər. Məsələn, Rusiya ilə Belarus kimi. Artıq buna qarşı heç bir siyasi, psixoloji engel qalmayıb. Ən əsası, belə bir müttəfiqlik formulu Dağlıq Qarabağ konfliktinin həllini Azərbaycanın xeyrinə keyfiyyətcə tam yeni bir müstəviyə daşıya bilər. Söhbət həm də ixtilafın hərbi yolla, yaxud hərbi güclə təhdid yolu ilə həllindən gedir...

Statistik məlumata görə, son 25 ildə ölkəmizdə oğlan uşaqlarının sayı sürətlə artıb. Əgər əvvəllər hər 100 kişiye 118 qız düşürdüsə, indi həmin rəqəm 114-ə çatıb.

Araşdırmalar onu göstərir ki, övladlığa götürülən uşaqlar arasında oğlan uşaqları üstünlük təşkil edir. Belə ki, statistik məlumata görə 2018-ci ilin 1-ci yarısında ümumilikdə 458 nəfər uşaq övladlığa götürülübse, onların 223-ü qız, 235 nəfəri isə oğlandır. Ekspertlər qeyd edir ki, statistika bu cür davam edərsə, gələcəkdə ciddi demoqrafik problemlər yaranacaq.

Təbii ki, getdikcə oğlan uşaqlarının sayının artmasının əsas səbəblərindən biri selektiv abortlarla bağlıdır. Ümumdünya Əhali Perspektivləri sənədinə əsasən, Azərbaycan dünyaya gələn uşaqların cinsinə görə nisbətin pozulması göstəricilərinə görə dünyada ikinci yerdədir. Birinci yerdə Çin, üçüncü yerdə Ermənistan, dördüncü yerdə isə Gürcüstandır.

Beləliklə, Azərbaycan mentalitetində, cəmiyyətində oğlan uşaqlarının doğulması daha arzuolunan olaraq qalır. İnsanlar düşünür ki, oğlan uşaqları onların ailələrinin soyunu davam etdirir, fəsiləyalarını daşıyır, beləliklə nəslin davamçısıdır. Həmçinin atalar düşünür ki, gələcəkdə oğlu ilə gəzintilərə çıxacaq, birlikdə idman edəcək, futbol oynayacaq və sairə. Beləliklə, daha çox oğul atası olmasını arzulayırlar. Oğlan uşaqlarına daha çox diqqət olması səbəbi ilə analar da əksər hallarda daha çox oğlan uşaqlarına düşkün olur, evdəki qız uşağına deyil, əsasən oğlan uşaqlarına yeni geyimlər, əşyalar almağa çalışırlar.

Bəs bu problemin qarşısını almaq üçün nə etmək lazımdır?

Sosioloq Əhməd Qəşəmoğlu mövzu ilə bağlı "Yeni Müsavat"a danışdı. Onun sözlərinə görə, son 10 illikdə oğlan uşaqlarının sürətlə artması ölkədə çox ciddi şəkilə müşahidə olunan prosesdir: "Öncə qeyd etdim ki, ənənəvi olaraq bizim ailələrdə həmişə oğlan uşaqlarına çox böyük üstünlük verilir. Hətta belə bir deyimimiz var idi, "Yeddi oğul istərim, birçə dənə qız, gəlin". Yeni bu məsələ bizim tariximizdən bu günümü qədər gələn bir münasibətdir. Bu da onunla əlaqədardır ki, oğlan uşaqları təsərrüfat işlərində evə köməklik edirdi, vətənin qorunmasında iştirak edirdi. Əvvəlki cəmiyyətdə qız uşaqlarının vəziyyəti çox da yaxşı deyildi, bəzən onlar ailə qura bilmirdilər, bunun üçün "qız yükü, duz yükü" deyirdilər. Lakin son vaxtlar bura digər faktorlar daxil oldu. İlk səbəblərdən



QIZ UŞAQLARINI NİYƏ AZ

SEVİRİK VƏ YA SEVMİRİK?

Əhməd Qəşəmoğlu: "Elə qız uşaqları var 10 oğuldan da qoçaq və qeyrətlidir..."



biri budur ki, ümumiyyətlə, son vaxtlar ailələrdə uşaqların sayında azalma var, daha çox 1 və ya 2 uşağa üstünlük verilir, halbuki ideal ailə modelində 3 uşağın olması arzuolunandır. Beləliklə 1-2 uşaq olanda da çalışırlar ki, onlardan biri və yaxud elə ikisi də oğlan uşağı olsun.

Sosial araşdırmalar onu göstərir ki, indiki cəmiyyətdə bir sıra mənəvi-əxlaqi problemlər yaranıb. Valideynlər istəmir ki, qız uşaqları olsun. Çünki cəmiyyətdə gedən mənəvi-əxlaqi proseslər ənənəvi olaraq Azərbaycan mentalitetinə o qədər də uyğun deyil və Azərbaycan kişilərinin də bu məsələyə bir qədər konservativ münasibəti var, düşünürlər ki, qızlar açıq-saçıqdır, atalarının sözüne baxmırlar və sairə. Beləliklə, bu ideyanı həyata keçirməyə çalışırlar. Bu işi sürətləndirən əsasən USM (uzi) aparatının ortaya çıxması oldu. İnsanlar əvvəlcədən ananın bətnindəkini qız olduğunu görüb ona təsir edir ki, abort etsin. Halbuki abort məsələsi şəriətdə də qəbul edilmir. BMT də bu məsələ ilə bağlı bəyanatları var, bunu arzuolunmaz sayır".

kədə oğlan uşaqlarının sayı artır, sonra oğlanlarımız evlənməyə qız tapmayacaq, bu da gələcəkdə böyük problem yaradacaq və sairə. Qeyd etdim ki, məsələnin bu tərəfi bir qədər şişirtmədir. Bir sosioloq kimi qeyd edə bilərəm ki, bizim kimi ölkədə oğlan uşaqlarının bir qədər artıq doğulması yaxşı haldır. Hətta oğlan uşaqları 55 faiz, qızlar isə 45 faiz olsa belə bu çox arzuolunan haldır. Çünki indiki mühit əsas

mizdə bu problemin həlli üçün maarifləndirmə işləri aparılmalıdır. Xüsusən də televiziyalarda tez-tez göstərməliyə ki, indiki dövr yüz il bundan əvvəlki dövr deyil və yaxud indiki qız uşaqları 50 il bundan əvvəlki qız uşaqları deyil. İndi elə qız uşaqları var ki, 10 oğuldan da qoçaq, qeyrətlidir, vətəni və ailəsi üçün faydalı işlər görür. Həmçinin mətbuatda, mediada uğurlu qadınların təbliğati çox aparılma-

lıdır. Digər tərəfdən başqa ölkələrdə olduğu kimi, seriallarla təbliğata çalışmaq lazımdır".

Məlum olduğu kimi, təkcə Azərbaycanda deyil, Şərqi dünyasında, eləcə də müsəlmanların yaşadığı cəmiyyətlərdə ailələrdə oğlan uşaqlarına daha çox önəm verilir. Bəs İslamda bu cür ayrı-seçkilik varmı?

İlahiyyatçılar da qeyd edir ki, İslam dinində övladları arasında ayrı-seçkilik salan insanlar tanrı qarşısında günah sahibi hesab olunur. Müqəddəs "Qurani-Kərim"də qız uşağı Allahın mələkləri adlandırılıb. İslam Peyğəmbəri (s) isə öz kəlamlarında dönə-dönə "Övladlarınız arasında ayrı-seçkilik etməyin, qız uşaqları bizim analarımız, bacılarımızdır, oğlana da həyat verən məhz qadındır, onlara hər zaman hörmət etmək lazımdır" deyə buyurub.

□ **Xalidə GƏRAY,**
"Yeni Müsavat"

ndan ibarətdir ki, oğlanlar orta məktəbi bitirdikdən sonra ölkədən çıxıb gedir. Hətta oğlan və qız uşaqlarının sayı 50-50-yə olduqda belə, gənclər 20 yaşa çatdıqda ölkədə qızların sayı həddən çox olur, demoqrafik problem bu zaman yaranır".

Ə.Qəşəmoğlu ölkədə geniş vüsət alan cinsi selektiv abortların dözülməz mənəvi məsələ olduğunu vurğuladı: "Çünki əgər valideynlər qərar verirsə ki, ananın bətnindəki qız abort edilsin, bununla da hər ikisi qətl hadisəsində iştirak edir. Bu zaman həmin valideynlərdə mənəvi aşınma baş verir, onlar öz övladlarının qatilinə çevrilirlər. Ölkə-

Sosioloq onu da qeyd etdi ki, əslində oğlan uşaqlarının sayının çox olması yaxşı haldır: "Bəzən millət vəkiliyəri, mətbuat nümayəndələri, hətta bəzən mənəvi aşınma baş verir, onlar öz övladlarının qatilinə çevrilirlər. Ölkə-



Bakıda fəhlə kranın saxlaya bilmədiyi yükün altında can verdi

Bakıda dəhşətli ölüm hadisəsi baş verib. Publika.az-ın əldə etdiyi məlumata görə, Nizami rayonu Çobanzadə küçəsində "Buxar Mühəndislik" MMC-də yük kranı ilə qaldırılan yük təhlükəsizlik qaydalarının pozulması nəticəsində fəhlənin üstünə düşüb. Ağır xəsarət alan Məmmədrazayev Əzizəğa Saatmırzə oğlu aldığı xəsarətlərdən vəfat edib.

Bildirilir ki, "MAZ 5335" markalı yük kranını Mətləb Orucov adlı şəxs idarə edib. Hadisə kranın kəmərinin düzgün bərkidilməməsi səbəbindən baş verib. Faktla bağlı cinayət işi açılıb, araşdırma aparılır.


Həkimlərdən xəbərdarlıq: "Pirsinq çox təhlükəlidir..."

Bir çox hallarda pirsinq infeksiya, allergiya və zədələrə səbəb olur. Musavat.com Ölkə.Az-a istinadən xəbər verir ki, bir sıra dünya həkimləri pirsinqin təhlükəli olduğunu qeyd edirlər. Çünki bəzən pirsinq güclü qanaxma, herpes, iltihaba səbəb olur.

Dərini gözəllik üçün dəşmək min illərdir təcrübə edilir. Misir fironları, romalı legionerlər, orta əsr dənizçiləri, mayalılar, kral ailəsinin üzvləri də bunu ediblər. Sivil dünyada isə pirsinq üçün sadəcə, qulağı deşir və sırğa asırdılar. 1980-ci illərdə ABSŞ-in marjinal cəmiyyətlərində bədənin digər üzvlərinə də pirsinq taxmaq populyarlıq qazandı. Son on ildə isə bu dəb bütün dünyada yayılmağa başladı.

Pirsinqi əsasən gözəllik salonlarında edirlər və bir çox hallarda bu salonlar tibb aidiyyəti olmayan salonlardır. Əgər gigiyena və aseptik qaydalara riayət edilsə, adi üsuldur. Amma tez-tez fəsadlar barədə xəbərlər yayılır. Bir qayda olaraq deşilən yerin iltihabı ilə həkimə mürə-

ciət edilir. Rusiyalı professor, tibb elmləri üzrə doktor İrina Korsunskaya məsələ ilə bağlı deyib: "Bu, adi bakteriya infeksiyasıdır. Salonlarda steril edilməmiş alətlərlə işləyəndə üzə çıxır. Bunu müalicə etmək olur və xüsusi problem yaranmır. Amma bəzək əşyasının hansı metaldan hazırlandığını bilməyəndə ciddi fəsadlar yaranır. Pirsinq etmədən əvvəl allergiyaya səbəb olub-olmayacağına öyrənmək lazımdır. Bəzən metal əşyaların bədənə yeridilməsi toksik reaksiyaya səbəb olur və dəridə dəyişikliklər üzə çıxır. Bir çoxları düşünür ki, qızıl və gümüş infeksiyaya qarşı qoruyur. Amma mütəxəssislər bunun belə olmadığını deyir. Bahalı metaldan olan bəzək



əşyalarını dezinfeksiya etmək lazımdır. Əgər bu metalları dezinfeksiya etməsək, zağlanırlar. İnsanlar düşünür ki, pirsinqi gümüşdəndir. Amma adi metaldir və reaksiya başlayır, zərərli maddələr orqanizmə düşür".

Dodaq, dil pirsinqi bəzən bir və ya bir neçə dişin itirilməsinə, damaq iltihabına səbəb olur. Stomatoloqlar bunu çoxdan bəyan ediblər. Mün-təzəm olaraq metal bəzək

gəzdirmək dişi və damağı qıcaqlandırır. Həkimlər dilin deşilməsinin əleyhinədir. Çünki bu, angina və nəfəs alma probleminə səbəb ola bilər. Bundan başqa güclü qanaxma da baş verə bilər. Alimlər bildirirlər ki, pirsinq eyni zamanda B, C hepatit və hətta QİÇS viruslarının yayılmasına səbəb ola bilər. Bu, əsasən də cinsiyyət orqanlarına taxılan pirsinqlərdə baş verə bilər.

Xəbər verdiyimiz kimi, Azərbaycanın Odlar Yurdu Universiteti (OYU) tələbə və müəllimlərin dikdaban ayaqqabı geyinməsinə qadağa tətbiq edib. Universitet qadağa ilə bağlı açıqlama yayıb. Məlumatda bildirilir ki, hündürdaban ayaqqabı ilə auditoriyaların yanında keçəndə səslər avtomatik olaraq dərslə prosesini pozduğu üçün belə bir qadağa qüvvəyə minib.

"Bu mənada tələbələrə ciddi məlumat verilib. Hesab edirik ki, tələbələr buna etiraz etməməlidir. Çünki universitetimizdə hər zaman təlim-tərbiyə məsələləri diqqət mərkəzində saxlanılır və heç bir neqativ hal baş vermir. Əgər bununla bağlı tələbələrə məlumat verilibsə, deməli, bu da tələbələrin xeyrinədir. Tələbə, müəllim hər zaman səliqəliliyi, nizam-intizamı ilə seçilməlidir. Pedaqoji etika və estetik normalarına uyğun olmayan geyimlərdə onsuz da heç bir tələbə və ya müəllim dərslə gəlmir. Bu qayda illərdir ki, universitetimizdə tətbiq olunur və həm tələbələrə, həm də universitetin əməkdaşları tərəfindən müsbət qarşılanır" - məlumatda deyilir.

"Bu gün xarici universitetlərin əksəriyyətində işgüzar geyim qaydaları mövcuddur. Bu, bütün dünyada qəbul olunan işgüzar geyim standartına uyğunlaşdırılır. Korporativ geyim üslubu hər bir iş mühitində müəyyən qədər peşəkarlığı əks etdirməlidir. Hər bir işçinin, tələbənin geyimi də, çalışdığı, oxuduğu ali təhsil müəssisəsinin vizual imicini formalaşdırır. Sənin geyimin sənin həmsöhbətinə, görüşdüyün şəxsə bir mesaj vermək imkanına malikdir. Belə olan halda, nə üçün verdiyimiz o mesajla peşəkar təsir bağışlanmamalıdır? Toyun, ziyafətin öz geyimi var, ali təhsil müəssisəsinin də öz geyimi. Hər bir tələbə zövqünə uyğun geyim geyinməkdə sərbəstdir, lakin bu geyim təsdiq olunmuş standartın qeyd edilən tələblərinə uyğun gəlməlidir. Bütün bu normalar dünyanın nüfuzlu şirkətlərində, o cümlədən xarici universitetlərdə artıq uzun illərdir ki, tətbiq edilir. Bizim standartlar da tətbiq olunduqda həmin təcrübələr öyrənilməlidir", - deyir, OYU-nun mətbuat xidmətindən verilən açıqlamada deyilir.

Qeyd edək ki, Azərbaycanın Odlar Yurdu Universitetində xanım tələbələrə və müəllimlərə dikdaban ayaqqabı geyinmək yasaqlanıb. Bununla əlaqədar olaraq, "Diqqət! Diqqət! Universitetin binasına dikdaban ayaqqabı ilə girmək qəti qadağandır", - deyir universitet binasının foyesində məlumat da yerləşdirilib.

"Yeni Müsavat" mövzu ilə bağlı dünyadakı təcrübəni oxucularla bölüşür. Azərbaycanda ciddi reaksiyaya səbəb olan bu qadağanın başqa ölkələrdəki alternativləri varmı? Varsa hansı formadadır? Ali və orta məktəblərdə nələr, hansı formada qadağandır?

Məktəbə çanta ilə girmək olmaz...

Almaniya'daki 170 orta təhsil müəssisəsində şagirdləri iz-



Dünyanın ali və orta məktəblərindəki maraqlı qadağalar

Bizdə hündürdaban ayaqqabı yasaqdır, onlarda isə...

ləmək üçün xüsusi cihazlardan istifadə olunur. Onların məktəbdə hansı yeməyi yediyni, yeməxanadan nə aldığını və harada olduğunu izləmə imkanı verən tətbiqdən əsasən məktəb rəhbərliyi və valideynlər istifadə edir. Bu isə məktəbli formaların ətəklərinə taxılan xüsusi cihazlar vasitəsilə baş tutur.

İngiltərə məktəblərində şagirdlərdən ikisinin yaxın dost olması qadağandır. Ekspertlər digər şagirdlərin belə dostluqlardan əziyyət çəkdiqlərini, özlərinə qapandıqlarını bildirirlər. Onların dediyinə görə, bu qadağa uşaqların bir-biri ilə daha çox ünsiyyət qurmalarına və tez sosiallaşmalarına səbəb olur.

İngiltərədə həmçinin müəllimlərə tətbiq olunan qadağalar da mövcuddur. Məsələn, onların imtahan vərəqlərini yoxlayarkən qırmızı qələmdən istifadə etməsinə icazə verilmir. Yazdığı bu rəngin şagirdlərə həddindən artıq mənfi təsir göstərdiyini və onlarda inamsızlıq formalaşdırdığını iddia edirlər. Buna görə də İngiltərə məktəblərində müəllimlər yaşıl mürəkəbli qələmlərdən istifadə edirlər.

Amerikanın Miçigan əyalətində şagirdlərin məktəbə çanta ilə daxil olması qadağandır. Ekspertlər məktəb ləvazimatla-

rı ilə doldurulmuş çantaların uşaqların sağlamlığı üçün zərərli olduğunu bildirirlər. Şagirdlərin kitab və dəftərləri sinifdəki rəflərdə saxlanılır. Onlar məktəbə gələndə kitabları götürüb istifadə edir, evə getdikdə isə yerinə qoyurlar.

Amerikanın bəzi yerlərində qışda məktəbə çəkmə ilə gəlmək olmaz. Onların qadağan olunmuş əşyaları bu çəkmələrin içində gizləyərək məktəbə gətirdikləri bildirilir.

Tələbələr bu reklama baxa bilməz

Fransanın paytaxtı Parisdə məşhur Sorbanna Universitetinin ətrafında səyyar bilboardlarla edilən reklam fahişəliyi təşviq etdiyi əsaslandırıldığı üçün aradan qaldırılıb. Sözügedən reklam bir tanışlıq sayıtına məxsusdur və universitet rəhbərliyi hesab edir ki, reklamın məzmunu özlüyündə çirkindir. Belə ki, reklamda "Romantizm, tutqu və 0 tələbə krediti, bir şirin dayı və bir şirin xala ilə sevgili olun" yazılıb. "Sugar daddy" və ya "Sugar mama", yaşlı və varlı sevgililəri ifadə edən, ingiliscə bir ifadədir. Eyni tanışlıq sayıtının bu reklamı Belçika universiteti rəhbərliyində də etiraz səbəb olmuşdu. Ümumiyyətlə, hər iki universitet tələbələrini bu sayıtla girmə-

sini qadağan edib.

Türkiyənin Trakya Universitetinin ədəbiyyat fakültəsində tələbələrin imtahanlara cib telefonu ilə girməsi yasaqlanıb. Buna səbəb tələbələrin imtahanlarda telefonun yardımı ilə köçürmələridir. Bu, ilk vaxtlar universitetdə ciddi etirazlara səbəb oldu. Tələbələr bu yasağın daim köçürən tələbələrə tətbiq olunmasının vacibliyini bildiriblər.

Tələbələr dar palto geyinə bilməz

Bir neçə il öncə İranda yeni bir qərarname ilə qız tələbələrin dar cins şalvar və dar palto geyinmələri yasaqlanıb. Oğlan tələbələrin isə "qısa qollu" geyinməsi qadağan edilib. Bundan başqa, qız tələbələrin dirnaqlarını uzatması və tatuaj etdirməsi də qadağandır. Yayıq taxmadan sadəcə, papaqla gəzmək də qaydalara uyğun deyil. Oğlan tələbələrin isə saçlarını boyaması, qaşlarını alması, dar qırıq və "həddən artıq qısa qollu köynəklər" deyinmələri yasaqlanıb.

FARS xəbər agentliyi bu qadağanın bütün universitetlərdə keçərliliyini bildirdi. Amma bunların niyə seçildiyini açıqlamayıb. İranda 1979-cu ildə İslam İnkilabından bəri qadınların geyimi ilə bağlı bir

çox düzənləmə həyata keçirilir. Xüsusən yay aylarından öncə geyimlə bağlı xəbərdarlıqlar yayımlanır və din polisinin basqınları artır. Rəhbərliyin qış aylarında belə bir qərar almış olması bu səbəbdən də birmənalı qarşılanmadı. Qadağanı dəstəkləyən din adamları da dar cins şalvarın kişiləri təhrik etdiyini deyir. Bundan başqa, tələbələrə braziliyalı yazar Paulo Koelyonun kitablarını oxumaq da qadağan edilib. "Kimyəgər" romanının yazarı bildirib ki, kitablarına bu ölkədə niyə yasaq qoyulması ilə bağlı hər hansı məlumatı və versiyası yoxdur.

İstanbul Universiteti (İÜ) Baltalimanı Sosial Tesislərində spirtli içki satışı yasaqlanıb. Buna səbəb tələbələrin bu məkanda içki içib dava salmaları, eləcə də təhsildən yayınma cəhdləridir.

raz edib. Uşaqları ilə fəvqəladə vəziyyətlərdə necə əlaqə saxlayacaqlarını bilməyən ailələr bu qadağanın yanlış olduğunu düşünür. Onlar eyni zamanda hesab edir ki, bu qadağaya görə şagirdlərin məktəbə qarşı maraqları da azalacaq.

Bu qadağaya prezident Emmanuel Makron da dəstək vermişdi. Fransada 12 ilə 17 yaşındakı uşaqların 93 faizi cib telefonuna sahibdir. Məktəblərin böyük hissəsi 2016-cı ildən etibarən şagirdlərin məktəb binalarına cib telefonu ilə girişinə icazə vermir.

Türkiyədə isə Milli Təhsil Nazirliyi rəhbərliyinə görə, məktəblərə cib telefonu gətirmək cinayət deyil, amma dərslə ondan istifadə etmək qadağandır. Qaydalara uymayan şagirdlər intizam pozuntusuna yol vermiş sayılır. Telefonu açıq saxlayaraq dərslə po-

Bilkent Universitetində isə 2012-ci ilin sentyabr ayında etibarən tələbələrin universitet binasına daxilində siqaret çəkməsi qadağan olunub. Universitetin professoru Abdullah Atalar bildirib ki, siqaret ciddi asılılıq yaradır və sağlamlığa da çox böyük ziyan vuran kimyəvi bir maddə, zəhərdir: "Necə ki, kokain, heroin kimi narkotik maddələr asılılıq yaradır, eləcə də siqaret. Bunu ali məktəb tələbələrində qadağan etməsək, qarşısını ala bilmərik".

Hacettepe Universitetində tələbələrin seçki ilə bağlı təbliğatlarla qoşulması qadağandır. Heç bir tələbə belədiyyə, prezident və parlament seçkilərində təbliğata qoşula bilməz.

Cib telefonu qadağası - telefon dərslə pozur

2018-ci ilin 30 mayında Fransa parlamenti tələbələrin universitetə qədər məktəbə cib telefonu daxil etməsinə yasaqlayan düzənləməni qəbul edib. Gələn il başlayacaq yasaqdakı məqsəd telefondan asılılığı azaltmaq, dərslə fokuslanmaq, tələbələrin bir-birilə təmasını təmin etməkdir.

Sözügedən qadağa ölkə miqyasındakı bütün məktəblərdə gələn il başlanacaq. Bezi ailələr bu təbiiqətməyə dəstək verdikləri halda, bəziləri isə eti-

zan şagird və tələbələr qınama cəzası alırlar. Valideynlər də bir çox hallarda bu qadağanı nəzərə almırlar.

Qız şagirdlər yubka ilə dərslə gələ bilməz

"Independent"da yer alan xəbərə görə, İngiltərədəki 40 məktəbin qız şagirdlərinin dərslərə yubka ilə girməsi yasaqlanıb. Artıq hər kəs şalvar geyinmək məcburiyyətindədir.

Qırıqdan baxanda çox qəribə bir yasaqmı kimi görünür. Amma əsaslandırması ondan da qəribədir. Bu 40 məktəbdəki rəhbərlik yeni qadağa sayəsində ayrı-seçkiliyin qarşısını almağı hədəfləyib. Qadağa ilə bərabər transseksual tələbələrə dəstəkləmək, transseksual tələbələrə həqarət edilməsinin qarşısını almağı hədəfləyir.

Hətta bu məktəblərdən birinin direktoru "Uniforma dəyişikliyi qərarının altında bərabərlik yatır. Cinsiyyət baxımından tərsif bir qiymət, trans tələbələrini də həqarətlərə qarşı qoruyacaq" deyib. Bundan öncə də İngiltərə mediasında oğlan tələbələrin dərslərə yubka ilə gələ bilmələrinə icazə verilməsi barədə yazılmışdı.

▣ **Sevinc TELMANQIZI, "Yeni Müsavat"**



MÜSAVAT

Son səhifə

N 223 (7112) 22 oktyabr 2018

Fransada arıq adamları işə götürməyəcəklər

Fransada həddən artıq arıq mane-kənlərin işə götürülməsi qanunla qadağan edilib. Lenta.ru saytının xəbərinə görə, bu barədə BBC News məlumat verib. Bundan sonra qızlar işə götürülərkən mütləq onların fiziki sağlamlığını təsdiqləyəcək tibbi arayış təqdim etməlidir. Orada onların çəki və boylarına müvafiq olaraq normal bədən ölçüləri də öz yerini tapacaq. Bununla da ölkənin səhiyyə nazirliyi insanların arıqlamaq bahasına pis qidalanma sistemi ilə mübarizə aparmağı planlaşdırır. Bu qadağanı pozan şirkətlər, işəgötürənlər ya 75 min avro məbləğində cərimələnəcək, ya da 6 aya qədər müddətə azadlıqdan məhrum olacaq. Eləcə də bu ilin 1 oktyabrından etibarən qüvvəyə minəcək yeni qanun fotolarda yol verilən fotosoplara da qadağanı nəzərdə tutur. "Qeyri-real bədən quruluşlu modellərin şəkilləri insanların onlara bənzəmək üçün qeyri-real əziyyətlər sərf etməsinə və özlərinə qəsd etməsinə səbəb olur". Bunu da ölkənin səhiyyə naziri Marisol Turen deyib.


Həddən artıq arıq modellərlə bağlı qanun daha öncə İtaliya, İspaniya və İsraildə qüvvəyə minib. Bu, anoreksiya ilə mübarizə çərçivəsində nəzərdə tutulub. Hazırda Fransada 30 minə yaxın insan bu xəstəliklə mübarizə aparr. Onların 90 faizini qadınlar təşkil edir.

Bu ölkədə solarium qadağan edilib

Avstraliyada dəri xərçəngindən dünyasını dəyişənlərin sayı artdığı üçün ölkə rəhbərliyi yanvar ayından etibarən solariumu qadağan edir. Daha dəqiq desək, 6 ştatdan 4-ündə qadağan rəsmi qüvvəyə minib, 2-sində isə yasaq paketi ilə bağlı danışıqlar gedir.

Ölkənin Cənubi Avstraliya, Victoria, Queensland və New South Wales ştatları artıq qadağanı rəsmən qəbul ediblər. Bu ştatlarda tibbi səbəblər xaricində solariumdan istifadə qadağandır. Ölkənin cənub bölgələrində isə solarium xidməti verən qurumlar fəaliyyət göstərmədiyi üçün qadağaya ehtiyac görülməyib.

Tazmaniya və Western Australia ştatlarında isə hələ də qadağan rəsmən qüvvətə minməyib. Avstraliyanın Xərçəng Konse-



yinin açıqladığı rəsmi bəyanata görə, ölkədə hər il orta hesabla 50 nəfər solariumdan qaynaqlanan dəri xərçənginə görə dünyasını dəyişir. Belə ki, hər il orta hesabla

1500 nəfər melanom qaynaqlı dəri xərçəngi tipi melanomaya yoluxur. Avstraliya dünyada melanoma xərçəng növünün ən çox rast gəldiyi ölkədir.

Ayaqqabılarını çıxarmaq istədi, dünyasını dəyişdi

Amerikanın Los Anceles şəhərində keçmiş gözəllik kraliçası dünyasını dəyişib. Bu barədə lenta.ru saytı xəbər yayıb.

Yana Lavrentyeva rəfiqələri ilə birlikdə iştirak etdiyi ad günündən qayıdarkən piyada keçidində dayanıb və ayaqqabılarını çıxarmaq istəyib. Bu zaman onu yüksək sürətlə qırmızı işıqdan keçən bir maşın vurub.

"Biz olduqca güclü bir zərbə eşitdik. Maşın onu göyə qaldırdı, sonra sürücü təkrar vurdu və hətta əyləcə belə basmadı" - bunu da Lavrentyevanın rəfiqəsi deyib. Zərərçəkmiş olduğu kritik durumda xəstəxanaya çatdırsalar da, həkimlər onu xilas edə bilməyiblər. Bir neçə gün sonra o, aldığı zədələrdən dünyasını dəyişib.

Sürücü hadisə yerindən qaçıb. Polis müşahidə kamerası tərəfindən çəkilən kadrları yayımlayıb və ümid edir ki, qadını öldürən maşının kimə məxsus olması tezliklə aşkarlanacaq. Ölənin yaxınları və qohumları qəzanı törədən sürücüyə media vasitəsilə müraciət edərək, onun təslim olmasını istəyiblər.



Kişi gül satıcısının bütün güllərini alıb onu ağılatdı

Sosial şəbəkələrdə çiçək satıcısını ağladan bir kişinin videosu yayılıb. Videolardan görünür ki, bir qadın metro vaqonunda xüsusi aksiyaya gətirilən çiçək təkliki alır. Bir dollar bir qızıl gül üçün, hər buketdə bir çiçək havayı. Sənişin isə ondan bütün buketlərin neçəyə olduğunu soruşur. Satıcı özündən qeyri-əmin şəkildə 140 dollar deyir. Kişi cibindən 140 dollar çıxarıb satıcıya verir və ona belə deyir: "Zəhmət olmasa, mənə bir yaxşılıq edin və bu gülləri pulsuz insanlara paylayın".

Satıcı bundan çox təsirlənir və ağlaya-ağlaya gülləri vaqondakılara paylayır. Oktyabrda isə bir amerikalı ölümlə ayağında olan xəstə kişiye qonşu ştatdan onun sevimli pizzasını alıb gətirib. Kuryer 362 kilometr məsafəni qət edib və pasiyentə onun sevimli pizzasını çatdırıb.



QOÇ - Mənfi enerjili Ayın sizin bürcdə qərar tutması əksər sahələrdə, ələlxüsus da qarşılıqlı münasibətlərdə sabitliyi poza bilər. Tələsik qərar çıxarmaq yolverilməzdir. Səhhətinizi qoruyun.



BUĞA - Başlıca məsələ maliyyə durumunu yaxşılaşdırmaqdır. Əgər bu istiqamətdə əzmkarlıq nümayiş etdirsəniz, mütləq qazanacaqsınız. Bu gün yersiz risklərdən uzaq olun ki, başınız ağrımasın.



ƏKİZLƏR - Səhhətinizlə bağlı xırda problemlər olsa da, bu, ümumi işinizə mane olmayacaq. Hətta şəxsi büdcənizi artırmaq üçün də imkan qazanacaqsınız. Riskli və yeni işlərə baş qoşmayın.



XƏRÇƏNG - Bu gün sülh günü, barışıq günüdür. Odur ki, mübahisələri münasibətlərə çevirməyin. Ədalətli adamlardan ədalət ummayın. Unutmayın ki, insanın oturuşmuş xarakterini dəyişmək mümkün deyil.



ŞİR - Gözəl fəslin bu gözəl yarpağında varlanma ehtimalınız böyük olacaq. Odur ki, pulla bağlı nə qədər planlarınız varsa, məhz bu təqvimə təyin edin. Sağlıq durumunuz qismən yaxşılaşacaq.



QIZ - Yaxşı olar ki, bu günü bütünlüklə pul məsələlərinə həsr edəsiniz. Mənasiz məsələlərə çox xərc çəkməyin. Çünki qarşıdakı həftədə cərəyan edən proseslər maddi durumunuzdan asılı olacaq.



TƏRƏZİ - Qida rejiminə xüsusi diqqət yetirin. Bu, sağlamlığınızı qorumağın başlıca üsulu ola bilər. Fiziki zəifliyinizi aradan qaldırın. Əgər evdə iştahasız olursunuzsa, qonaq gedin.



ƏQRƏB - Gündəlik fəaliyyətinizdən tutmuş şəxsi işlərinizə qədər hər şey olduqca standartdır. Bu səbəbdən vəziyyətiniz normal olanda da darıxırsınız. Bəlkə belə məhdud çərçivədən çıxasınız?!



OXATAN - Ümumi ovqatınızda pis heç nə olmayacaq. İşlə bağlı problemləriniz də məhz bu gündən qaydasına düşəcək. Təxminən saat 16-dan sonra isə əsas diqqətinizi sağlamlığınıza yönəltməlisiniz.



OĞLAQ - Təzadlı bir gün yaşayacaqsınız. Əsəblərinizi tarıma çəkənlər də olacaq, sizə sevinc bəxş edənlər də. İnsanları tanıdığınızı üçün müsbət enerjililərə daha yaxın olun. Evə gec gətməyin.



SUTÖKƏN - Neçə gündən bəri davam edən daxili gərginlik nahar ərəfəsində səngiyəcək. Amma üzərinizə düşən əsas vəzifə məsuliyyətinizi artırmaq olmalıdır. Axşam qonaqlıqda iştirakınız gözlənilir.



BALIQLAR - Ötən günlərdəki gərgin halınızdan əsər-ələmət qalmayacaq. Rastlaşdığınız adamlar çöhrənizə təbəssüm bəxş edəcək. Dostluqda sədaqət göstərənlerle əlaqələrinizi daha da dərinləşdirin.

Unutmayın, Tanrı ulduzlardan daha yüksəkdə durur!

Fillər reklam məqsədilə şəhərə çıxarıldı

Sosial şəbəkədə bir neçə filin Moskvanın Kemerova parkında gəzdirdiyi və insanlardan qaçdığı barədə video yayılıb. Videodan görünür ki, iki fil tratuarla gəzir. Onların arxasınca da bir neçə nəfər qaçır. Təxmin edilir ki, bunlar Kemerova sirkinin işçiləridir. Kişilər fillərdən dayanmalarını tələb etsə də, heyvanlar qulaq asır və qaçmağa cəhd edirlər.



Sirkın mətbuat xidməti bildirib ki, heyvanların gəzintisi qastrol öncəsi digər şəhərlərdəki piar-aksiyası üçün nəzərdə tutulub. Avqustda Arxangelsk şəhər sakini gecə klublarından birinə gələn ayı ilə şəkil çəkdirməyə cəhd edib. Buna cavab olaraq ayı 22 yaşlı gənc adamı pəncəsi ilə vurub və sonuncu yerli xəstəxanalardan birinə aparılıb. Gəncin başında və ellərində yaralar yaranıb.

Səhifəni hazırladı: SELCAN

Təsisçi: Rauf ARIFOĞLU
Baş redaktorun birinci müavini:
Azər AYSAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-cı məhəllə ev 44/d
Tel: 520 01 23 (24, 25, 26, 27, 28)

Redaktor:
Zahid SƏFƏROĞLU

Lisensiya N: B 114
SAYI: 5.100

"Yeni Müsavat"ın kompüter mərkəzində yığılıb, səhifələnib, "Son dəqiqə" MMC-nin mətbəəsində çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.